

आदिवासी घटक कार्यक्रमांतर्गत सन  
२०२१-२२ या आर्थिक वर्षात सर्वसाधारण  
शिक्षण या मुख्य शीर्षांतर्गत निधी वितरण  
(लेखाशीर्ष २२०२ १९०१, २२०२ १९४८ व  
२२०२ एच ९७३-वेतन)

महाराष्ट्र शासन  
आदिवासी विकास विभाग  
शासन निर्णय क्रमांक: बीयुडी-२०२१/प्र.क्र.०४/का-६.  
मंत्रालय विस्तार, मुंबई-४०० ०३२  
दिनांक: १७ सप्टेंबर, २०२१.

**वाचा -**

- १) शासन निर्णय, वित्त विभाग क्र.अर्थसं-२०२१/प्र.क्र.४८/अर्थ-३, दि.२४.०६.२०२१.
- २) शासन निर्णय, आदिवासी विकास विभाग, समक्रमांक, दि.८.०४.२०२१, दि.१२.०५.२०२१, दि.२.०६.२०२१ व दि.१६.०७.२०२१
- ३) शालेय शिक्षण व क्रीडा विभागाची नस्ती क्र.अनुवि-४९२१/(४३/२०२१)/अर्थसंकल्प.दि.१७.०९.२०२१

**प्रस्तावना:-**

सैनिक शाळेमधील आदिवासी विद्यार्थ्यांच्या तुकडीला सहाय्य (२२०२ एच ९७३), ३६-सहाय्यक अनुदाने (वेतन) या योजनेतर्गत उपरोक्त संदर्भाधीन क्र.२ येथील दि.१६.०७.२०२१ रोजीच्या शासन निर्णयाद्वारे अर्थसंकल्पीय तरतुदीच्या ५० टक्के च्या मर्यादेत निधी वितरणास वित्त विभागाने दिलेल्या मान्यतेस अनुसरून रु.३७५.०० लाख इतका निधी वितरीत करण्यात आला आहे. सदर शासन निर्णयातील परिच्छेद क्र.३ अन्वये "विभागाने मागील वर्षापासून स्वतंत्र तुकडी रद्द करण्याचा निर्णय घेतला असल्याने इयत्ता ५ वी व इयत्ता ६वी च्या शिक्षकांचे वेतन यामधून खर्ची टाकण्यात येऊ नये." अशी अट टाकण्यात आली होती. तथापि, उपरोक्त संदर्भाधीन क्र.३ येथील शालेय शिक्षण विभागाच्या प्रस्तावान्वये प्रकरणी शिक्षक समायोजनाची कार्यवाही अद्याप पूर्ण न झाल्याने विषयांकीत सैनिकी शाळांमधील आदिवासी विद्यार्थ्यांच्या तुकडीवरील शिक्षकांच्या वेतनाचा प्रश्न निर्माण झालेला असून सदरील अट रद्द करण्याबाबत विनंती केलेली आहे. त्यास अनुसरून सदरची अट रद्द करण्याची बाब शासनाच्या विचाराधी होती.

**शासन निर्णय:-**

आदिवासी घटक कार्यक्रमांतर्गत मागणी क्र.टी-५ मधील २२०२- सर्वसाधारण शिक्षण या मुख्य लेखाशिर्षांतर्गत सैनिक शाळेमधील आदिवासी विद्यार्थ्यांच्या तुकडीला सहाय्य (२२०२ एच ९७३), या योजनेतर्गत बाब क्र. ३६-सहाय्यक अनुदाने (वेतन) या खाली संदर्भाधीन क्र. २ येथील शासन निर्णयान्वये वितरीत निधी खर्च करताना सदर शासन निर्णयातील परिच्छेद ३ अन्वये "विभागाने मागील वर्षापासून स्वतंत्र तुकडी रद्द करण्याचा निर्णय घेतला असल्याने इयत्ता ५ वी व इयत्ता ६वी च्या शिक्षकांचे वेतन यामधून खर्ची टाकण्यात येऊ नये." नमुद अट रद्द करण्यात येत आहे.

२. त्यानुषंगाने सैनिकी शाळांमधील आदिवासी विद्यार्थ्यांच्या तुकडीवरील शिक्षकांच्या वेतनावरील खर्च पूर्वीप्रमाणेच लेखाशीर्ष (२२०२ एच ९७३), बाब क्र. ३६-सहाय्यक अनुदाने (वेतन) या अंतर्गत अदा करण्यात यावा.

३. उपरोक्त प्रमाणे वितरीत करण्यात आला असून प्रकरणी विभाग प्रमुख/ नियंत्रक अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.२४.०६.२०२१ च्या शासन निर्णयातील दिलेल्या निर्देशांचे काटेकोरपणे पालन करावे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०९०८१७११५७४७२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र दि.औटे)

अवर सचिव, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई.
२. मा.राज्यमंत्री, आदिवासी विकास यांचे खाजगी सचिव, मंत्रालय, मुंबई.
३. अपर मुख्य सचिव, शालेय शिक्षण व क्रीडा विभाग, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. शिक्षण संचालक, महाराष्ट्र राज्य, पुणे.
६. अपर आयुक्त, आदिवासी विकास, ठाणे/नाशिक/ नागपूर/ अमरावती.
७. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
८. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
९. वित्त विभाग (अर्थोपाय/अर्थ-१९ / व्यय-१४) मंत्रालय, मुंबई-३२
१०. निवडनस्ती, कार्यासन- ०६, आदिवासी विकास विभाग.